



මැතිවරණ කොමිෂන් සභාව

තෝරත්තලක්ස් ආණෙක්කුමු

පොදු කාර්යාලය: 011-2868441, 2868442, 2868443

පොතු අඩවිලකම්

තැනෑක්ස්/තොත්තලනකල්: 011-2868426

web : www.elections.gov.lk e-mail : info@elections.gov.lk

මගේ අංකය: TR/PE/01/2020

එන්තු තිබූ.

එහේ අංකය :

ඉමතු තිබූ.

දිනය : 2020.06.19

තික්ති

මැතිවරණ කොමිෂන් සභා කාර්යාලය

සරණ මාවත, රාජ්‍යීය(10107)

තෝරත්තලක්ස් ආණෙක්කුමු අඩවිලකම

සරණ මාවත්තෙ, මුදාලුවිය(10107)

වතුලේ අංක TR/2020/05

සියලුම දිස්ත්‍රික් තේරීම හාර නිලධාරීන් සහ
නියෝජ්‍ය / සහකාර මැතිවරණ කොමිෂන්වරුන් වෙත,

පාර්ලිමේන්තු මැතිවරණය - 2020.08.05

කුලී පදනම මත වාහන ලබාගැනීම හා ගෙවීම කිරීම.

2020.08.05 දින පැවැත්වීමට නියමිත පාර්ලිමේන්තු මැතිවරණයේදී ඔබ දිස්ත්‍රික්කයේ ප්‍රවාහන අවශ්‍යතා ඉටුකරගැනීම සඳහා හැකි පමණ රජයේ වාහන යොදා ගැනීමට කරුණාකර කටයුතු කරන්න.

02. ජන්ද පොලුවල් වෙත යවතු ලබන කාර්ය මණ්ඩලය ප්‍රවාහනය කිරීම සඳහා හැකිතාක් දුරට රජයේ වාහන ද ශ්‍රී ලංකා ගමනා ගමනා මණ්ඩලයේ බස් රථ හා පෙළද්‍රලික බස්රල ද යොදා ගත යුතුය. තවද ඔබගේ අනුමැතිය සහිතව පේන්ස් ජන්ද ස්ථානාධිපතිවරුන් විසින් රැගෙන එන පුද්‍රලික වාහන ද මේ සඳහා යොදා ගත හැකිය. එහෙන් මෙම සියලුම වාහන ප්‍රමාණවත් නොවන අවස්ථාවකදී ජන්ද විමසීමේ කාර්ය මණ්ඩලය ප්‍රවාහනය කිරීමට සහ කළාප හාර සහකාර තේරීම්හාර නිලධාරීන්ට ප්‍රවාහන පහසුකම් සැලසීම සඳහා පමණක් කුලී ගෙවීම පදනම මත ඔබගේ දිස්ත්‍රික්කය තුළින් පෙළද්‍රලික වාහන ලබා ගැනීමට කටයුතු කළ හැකිය. මෙසේ ලබා ගන්නා වාහන පුරුණ රක්ෂණය සහිත වාහන විය යුතු වූවද අවශ්‍යතාව මත තුන්වන පාර්ලිමේන්තු රක්ෂණය සහිත වාහන ද යොදා ගත හැකිය. එහෙන් කිසියම් අනතුරකදී හෝ අලාභයකදී මැතිවරණ කොමිෂන් සභාව ඊට කිසිසේත් මැදිහත් නොවන බවට ඔවුන්ට ලිඛිතව දැනුවත් කළයුතු වේ. ඊට ඔවුන්ගේ ලිඛිත එකඟතාව ද ලබාගත යුතුය.

03. ඔබ විසින් ලබා ගන්නා කුලී වාහන සඳහා පහත සඳහන් ගාස්තු යටතේ ගෙවීම කළ හැකිය.

ක.ම.1 ක් සඳහා අනුමත ගාස්තු		
වාහන වර්ගය	පෙවුල් වාහන	ඩිසල් වාහන
ආසන 08 අඩු වැන් / ජීජ්	රු.52.00	රු.41.00
ආසන 08-14 ත් අතර වැන්	රු.58.00	රු.47.00
ආසන 15-25 අතර	රු.68.00	රු.53.00
ආසන 26-39 අතර	-	රු.62.00
ආසන 40 හෝ ඊට වැඩි	-	රු.73.00

මෙසේ ලබාගන්නා වාහන සඳහා ඉහත සඳහන් ගාස්තු වලට අමතරව තේරීම්හාර නිලධාරී වෙත වාර්තා කළ වේලාවේ සිට තේරීම්හාර නිලධාරී විසින් වාහනය මුදාහල වේලාව දක්වා වූ කාලසීමාවට පහත සඳහන් පරිදි රඳවා ගැනීමේ ගාස්තුවක් ගෙවිය හැක.

ආසන 08 ව අඩු වාහන සඳහා පැයට (වැන් / ජීජ්)

- රු.60.00

ආසන 08 ව හෝ ඊට වැඩි වාහන සඳහා පැයට

- රු.80.00

කිසියම විශේෂීත අවස්ථාවක ඉහත සඳහන් වාහන වලට අමතරව කුලී පදනම මත කැබේ රජ භා කාර් රජ ලබා ගැනීමේ අවශ්‍යතාවක් ඇති ව්‍යවහාර්ත් ඒ සඳහා මිලගණන් ලබාගෙන එම මිල ගණන් සම්බන්ධයෙන් ඔබගේ නිර්දේශය ද සමග මැතිවරණ කොමසාරිස් ජනරාල්වරයාගේ පූර්ව අනුමැතිය සඳහා යොමුකළ යුතුය.

මැතිවරණ කොමසාරිස් ජනරාල්වරයාගේ පූර්ව අනුමැතිය ලැබීමෙන් පසු එස් ලබාගන්නා කැබේ රජ භා කාර් රජ රාජකාරීන්හි යොදවන ලද ආකාරය පිළිබඳව තොරතුරු සටහන් කර තබාගත යුතු අතර ජන්ද විමසීම නිමවීමෙන් පසු එකි තොරතුරු මැතිවරණ කොමසාරිස් ජනරාල් වෙත ඉදිරිපත් කළයුතු වේ.

04. මෙම ජන්ද විමසීම පාලිත කොරෝනා තත්ත්වය යටතේ පවත්වන හෙයින් සෞඛ්‍ය අංශ විසින් දෙනු ලබන උපදෙස් ද තරයේ පිළිපැදිය යුතුය. ඒ අනුව ඔබ දිස්ත්‍රික්කය තුළ පිහිටි ජන්ද මධ්‍යස්ථාන සඳහා ප්‍රවාහන පහසුකම සැපයීමට වාහන ලබා ගැනීමේදී හැකිතාක් ජන්ද මධ්‍යස්ථානය පිහිටි ප්‍රදේශය තුළින්ම කුලී පදනම මත හෝ වාහන සපයා ගැනීම මගින් රියදුරන්ට නවාතැන් පහසුකම් , ආහාර පාන ආදිය ලබාදීමේ ගැටළු අවම කර ගත හැකිවනු ඇත. එස් කටයුතු කිරීමෙන් පසු තවදුරටත් වාහන අවශ්‍ය නම් පමණක් කොළඹ සංවිතයෙන් වාහන ලබා ගැනීමට කටයුතු කළ යුතුය.

05. තවද කුලී පදනම මත ලබා ගන්නා වැනි රජ සඳහා කිලෝමීටරයකට ගෙවනු ලබන අනුමත ගාස්තු ප්‍රමාණයට අමතරව දින දෙකක් සඳහා රියදුරු සඳහා වූ ගෙවීමක් ලෙස දිනකට R.750.00 ක් බැහින් (ජන්ද විමසීම දිනට පෙර දින භා ජන්ද විමසීමේ දින) R.1,500.00 ක විශේෂ දීමනාවක් ගෙවිය හැකිය. මෙම දීමනාව ආසන 26 ට වැඩි වාහන සඳහා යොදවා ගන්නා රිය සහයකවරුන්ට ද ගෙවිය හැකිය.

06. තවද කුලී පදනම මත සේවයේ යොදවාගනු ලබන වාහන වලට එම වාහන නවතා තබා ගැනීමේ ස්ථානයේ සිට දිස්ත්‍රික් තේරීම භාර නිලධාරීන්ගේ කාර්යාලය වෙත වාර්තා කිරීමට භා මුදා හැරීමෙන් පසු ආපසු රැගෙන යාම සඳහා ද දිස්ත්‍රික්කය තුළ ධාවනය කිරීමට සිදුවන කිලෝමීටර් ගණන ද මාණ්ඩලික නිලධාරීයෙකු විසින් සහතික කර තිබිය යුතුය. මේ සඳහා සුදුසු ආකෘතියක් හෝ ලේඛනයක් ඔබ විසින් පවත්වාගෙනයාම වඩාත් සුදුසු වේ.

07. කුලීයට ලබාගත් වාහන තේරීම්හාර නිලධාරී වෙත වාර්තා කිරීමෙන් අනාතුරුව ගතවූ මුළු කාලය තුළදී යටත් පිරිසෙයින් කි.මි.50 ක් හෝ ධාවනය නොවූ අවස්ථාවකදී එම වාහන සඳහා කි.මි.50 ක් සඳහා වූ අවම ගාස්තුවක් ගෙවිය හැකි අතර කි.මි.50-100 දක්වා ධාවනය වූ අවස්ථාවලදී එම වාහන සඳහා කි.මි.100 ක් සඳහා ද කි.මි.100 ට වැඩියෙන් ධාවනය වන අවස්ථාවලදී ධාවනය කළ දුර ප්‍රමාණයට ද ගාස්තු ගෙවිය යුතුවේ. ඊට අමතරව ඉහත 03 ජේදයේ සඳහන් රදවා ගැනීමේ ගාස්තුව ද එක් එක් අවස්ථාවලට අනුව ගෙවිය යුතුය. එහෙත් වාහනය කාර්මික දේශයක් හෝ වෙනත් හේතුවක් නිසා ධාවනය කළ නොහැකි වී නම්, එම වාහන සඳහා කිසිදු ගාස්තුවක් නොගෙවිය යුතුය.

08. ජන්ද පොල නිලධාරීන් ප්‍රවාහනය සහ කළාප භාර සහකාර තේරීම්හාර නිලධාරීන් සඳහා හැර සුඟ සාධක කටයුතු ආදී වෙනත් අවශ්‍යතා සඳහා කුලී වාහන යොදා නොගත යුතුය.

09. ඔබගේ අනුමැතිය සහිතව ජේදයේ ජන්ද ස්ථානයාධිපතින් රැගෙන එන වාහන සඳහා ඉදිරියේදී නිකුත් කරනු ලබන මැතිවරණ කොමිෂන් සහාවේ ප්‍රවාහන වතුලේබයෙන් අනුමත කර ඇති ගාස්තු ප්‍රමාණයන් යටතේ ද, කළාප භාර සහකාර තේරීම්හාර නිලධාරීන් රැගෙන එන වාහන සඳහා ආයතන සංග්‍රහයේ දැක්වෙන සීමාවන්ට අනුව සැනැපුම් කුලී ගෙවීම ද සිදුකරනු ලබන බවද ඔවුනට දැනුම දෙන්න. (එම ගෙවීම සඳහා මෙම වතුලේබ අදාළ නොවේ.)

10. කුලී වාහන ලබා ගැනීම, ධාවනයේ යොදවීම භා ඒ සඳහා ගෙවීම නිර්දේශ කිරීම නියෝජ්‍ය / සහකාර මැතිවරණ කොමසාරිස්වරුන්ගේ අධික්ෂණය යටතේ සිදුවිය යුතු අතර, මෙම වාහන සම්බන්ධ පහත දැක්වෙන තොරතුරු ලේඛනයක සටහන් කරවීමට ද කරුණුකර විධි විධාන යොදන්න.

- I. වාහන අංකය
- II. වාහනයට යොදන ඉන්ධන වර්ගය
- III. අධික්ෂණයේ නම සහ ලිපිනය
- IV. වාහනයේ ආසන ගණන
- V. ජන්ද විමසීමේ කටයුතු සඳහා වාර්තා කළ දිනය භා වේලාව
- VI. මුදාහල දිනය භා වේලාව

- VII. බාවනය කළ කිලෝමීටර් ගණන (වාහන රැගෙන ඒම හා රැගෙන යාම සඳහා බාවනය කළ යුතු ක්.ම්. ගණන ද ඇතුළව)
- VIII. බාවනය සඳහා ගෙවූ මුදල
- IX. රඳවා ගැනීමේ කාලය සඳහා ගෙවූ මුදල
- X. රියදුරු සඳහා ගෙවූ විශේෂ දීමනාව
- XI. සේවයේ යෙදුවීම අනුමත කළ නිලධාරියාගේ නම අත්සන හා නිල නාමය

11. කුලී පදනම මත වාහනය ලබාගන්නා අවස්ථාවේදීම මෙම වකුලේඛයට අනුකූලව ගෙවනු ලබන ගාස්තු දැක්වෙන ලිපියක් වාහන හිමියන්ට නිකුත් කරන්න. තවද ගෙවීම කිරීම සඳහා බිල්පත් ඉදිරිපත් කළයුතු දිස්ත්‍රික් මැතිවරණ කාර්යාලයේ නම හා ලිපිනය ද එම ලිපියේ අඩංගු කිරීමට කරුණාකර කටයුතු කරන්න.

12. ජන්ද විමසීම අවසන්ව මාසයක් ඇතුළත ඔබ ලබාගන්නා කුලී වාහන වලට ගෙවීම කටයුතු අවසන් කළයුතු අතර එසේ ගෙවීම කටයුතු අවසන් වූ පසු ඉහත 10 වන ජේදයේ සඳහන් ලේඛනය නියෝජු / සහකාර මැතිවරණ කොමිෂන් භාරයේ තබා ගත යුතුය.

13. කුලී පදනම මත ලබාගන්නා වාහනවලට ගෙවීම කරනුයේ අදාළ දිස්ත්‍රික් මැතිවරණ කාර්යාල විසින් බවද එම ගෙවීම වෙනත් දිස්ත්‍රික් මැතිවරණ කාර්යාලයකට හෝ මැතිවරණ මහලේකම කාර්යාලය වෙත හෝ ඉදිරිපත් නොකරන ලෙස ද ඔවුන්ට උපදෙස් දෙන්න.

14. තවද වකුලේඛ අංක TR/2020/04 හි උපදෙස් අනුව ශ්‍රී ලංකා පොලිසියට හා ආරක්ෂක හමුදාවල අවශ්‍යතාවන් සඳහා කුලියට ගනු ලබන වාහනවලට ද මෙම ගාස්තු යටතේ ශ්‍රී ලංකා පොලිසිය වෙත වෙන්කර දෙනු ලබන ප්‍රතිපාදන තුළින් ගෙවීම කළයුතු වේ. කෙසේ වෙතත් ලබා ගන්නා වාහන අදාළ මැතිවරණ කාර්යාලයේ ලියාපදිංචි කරවීම අනිවාර්ය බව පොලිස් අධිකාරීවරුන්ට දන්වා සිටින්න.



සමන් ශ්‍රී රත්නායක ,
මැතිවරණ කොමිෂන් ජනරාල්.
(මැතිවරණ කොමිෂන් සභාව වෙනුවෙනි).

- පිටපත්:**
1. පොලිස්පති - මැතිවරණ කටයුතු සඳහා ශ්‍රී ලංකා පොලිසියට අවශ්‍යතාව පුද්ගලික කුලී වාහන වකුලේඛ අංකTR/2020/04 සහ මෙම වකුලේඛයෙන් ලබාදී ඇති උපදෙස් හා ගාස්තු ප්‍රමාණයන් යටතේ ලබා ගැනීමට කටයුතු කළ හැක. ඒ සඳහා ගෙවීම කළයුත්තේ ශ්‍රී ලංකා පොලිසිය වෙත වෙන්කර දෙනු ලබන ප්‍රතිපාදන වලිනි.
 2. විගණකාධිපති
 3. අතිරේක මැතිවරණ කොමිෂන් (ජාතික මැතිවරණ) ඇතුළු ප්‍රධාන කාර්යාලයේ සියලු මාණ්ඩලික නිලධාරීන් හා ගාබා ප්‍රධානීන්
 4. ප්‍රධාන මූල්‍ය නිලධාරී
 5. ප්‍රධාන ගණකාධිකාරී
 6. ප්‍රධාන අභ්‍යන්තර විගණක
 7. ගණකාධිකාරී (ගෙවීම්)

සභාපති

තහවුරු/තොலෙපොසි : 011-2868444
දුරකථන/තොලෙපොසි: 011-2868445
ංකැස්/තොලෙනුකල් : 011-2868445
e-mail : chairman@elections.gov.lk

සහකාර මැතිවරණ කොමිෂන් (පාලන)

ශ්‍රී ලංකා පොලිසිය මැතිවරණ සභාපති
දුරකථන/තොලෙපොසි: 011-2868450
ංකැස්/තොලෙනුකල් : 011-2868450
e-mail : admin@elections.gov.lk

පරිපාලන නිලධාරී

නිරුවාකංඛල පොලිසිය මැතිවරණ සභාපති
දුරකථන/තොලෙපොසි: 011-3083371
ංකැස්/තොලෙනුකල් : 011-3083371
e-mail : info@elections.gov.lk